

السلام علیکم ورحمۃ اللہ وبرکاتہ

ایک آدمی فوت ہوا اور اس نے یہ وصیت کی کہ اس کے ایک گھر کی آمدنی سے اس کی طرف سے ہر سال قربانی اور حج کیا جائے اور اگر ہر سال ممکن نہ ہو تو دوسرے سال کر لیا جائے اور اگر آمدنی قربانی اور حج کے اخراجات سے زیادہ ہو تو اسے نکلی کے دوسرے کاموں پر خرچ کر دیا جائے۔ سوال یہ ہے کہ کیا وصیت کے مطابق حج کرنا لازم ہے؟ حج کرنے والے تو بہت لیکن دل مطمئن نہیں ہوتا کہ اس نے صحیح حج کیا ہے یا مادی منفعت کے حصول کے لئے، لہذا کیا یہ افضل نہیں ہے کہ اس مال کو حج کی بجائے دیگر نیک کاموں مثلاً مسجدوں کے بنانے وغیرہ کے لئے صرف کر دیا جائے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

واجب یہ ہے کہ وصیت کرنے والے کی وصیت کے مطابق ہی عمل کیا جائے اور پھر حج بھی تقرب الہی کے حصول کا ایک ذریعہ ہے لہذا وکیل کو چاہئے کہ وہ کوشش کر کے ایسے آدمی کو حج پر بھیجے جو ظاہر نیک اور متقی معلوم ہوتا ہو اور اس کا مقصد حصول مال نہ ہو بلکہ وہ تقرب الہی کے حصول کے لئے حج کرنا چاہتا ہو، دلوں کے بھید اللہ تعالیٰ ہی جانتا ہے اور وہ انہی کے مطابق بدلہ دے گا۔

حدا ما عندی واللہ اعلم بالصواب

مقالات و فتاویٰ

ص 331

محدث فتویٰ